

Əl işdən soyumaz, ürək arzudan...

QƏBƏLƏ

Qəbələ rayonunun ictimai-siyasi qəzeti

1933-cü ildən nəşr olunur

Nº 82-83

(7226-7227) * Çərşənbə axşamı, 11 noyabr 2014-cü il * Qəzet ayda 4 dəfə çıxır * Qiyməti 40 qəpik

PREZİDENTİN İŞ GÜNDƏLİYİNDƏN

Azərbaycan Respublikasının Prezidenti İlham Əliyev noyabrın 5-də Böyük Britaniyanın Avropa məsələləri üzrə naziri Devid Lidingtonu qəbul edib.

Görüşdə Azərbaycan ilə Böyük Britaniya arasında ikitərəfli münasibətlərin müxtəlif sahələrdə yüksək səviyyədə olduğu bildirildi, iqtisadi əməkdaşlıq sahəsində energetikanın prioritet təşkil etdiyi vurğulanaraq bu istiqamətdə Böyük Britaniyanın bp şirkətinin Azərbaycanın əsas tərəfdəşı olduğu qeyd edildi, mühüm infrastruktur layihələrinin perspektivləri ilə bağlı fikir mübadiləsi aparıldı.

Azərbaycan Respublikasının Prezidenti İlham Əliyev Macarstanın xarici işlər və ticaret naziri Peter Siyarttonun başçılıq etdiyi nümayəndə heyətini qəbul etmişdir. Görüş zamanı ikitərəfli əlaqələrin turizm, gənclər, informasiya-kommunikasiya texnologiyaları, əczaçılıq, hava nəqliyyatı və digər sahələrdə daha da genişləndirilməsi müzakirə olunmuşdur.

Ölkə başçısı Fransa Milli Assambleyasının üzvü, Azərbaycanın Dostları Assosiyasiyasının prezidenti Jan-Fransua Manselin başçılıq etdiyi nümayəndə heyətini qəbul etmişdir. Görüşdə Azərbaycan-Fransa münasibətlərinin, parlamentlərarası əlaqələrin daha da dərinləşdirilməsi, Ermənistan-Azərbaycan, Dağlıq Qarabağ münaqişəsinin həlli ilə bağlı məsələlər ətrafında fikir mübadiləsi aparılmışdır.

Dövlətimizin başçısı Avstriya Respublikasının ölkəmizdəki fövqəladə və səlahiyyətli səfiri Silvia Mayer Kaybiçi diplomatik fəaliyyətinin başa çatması ilə əlaqədar qəbul etmişdir.

Azərbaycan Respublikasının Prezidenti İlham Əliyev Asiya İnkişaf Bankının prezidenti Takehiko Nakaonu və onun başçılıq etdiyi nümayəndə heyətini qəbul etmişdir. Görüş zamanı gələn il Asiya İnkişaf Bankının Rəhbərlər Şurasının Azərbaycanda keçiriləcək 48-ci illik toplantısının keçirilməsi və onun əhəmiyyəti barədə fikir mübadiləsi aparmışlar.

Prezident İlham Əliyev Dünya Bankının Avropa və Mərkəzi Asiya regionu üzrə vitse-prezidenti Lora Takın başçılıq etdiyi nümayəndə heyətini qəbul etmişdir. Qəbulda Azərbaycanın müvafiq qurumları ilə Dünya Bankı arasında əməkdaşlığın perspektivləri ətrafında söhbət aparılmışdır.



"Ötən illər bütövlükdə ölkəmiz üçün uğurlu olmuşdur, dinamik inkişaf təmin edilmişdir. Azərbaycanda böyük layihələr icra edilmişdir, ölkəmizin beynəlxalq nüfuzu artmışdır. Ölkədə aparılan islahatlar da-ha da dərinləşmişdir.

Bizim ümumi məqsədimiz ondan ibarətdir ki, Azərbaycanı hərtərəfli şəkildə inkişaf etdirək, müasir dövlətə çevirək, dünyada mövcud olan bütün mütərəqqi təcrübəni tətbiq edək, insanların bütün azadlıqlarını təmin edək, hüquqi dövlət quruculuğu işində daha böyük addımlar ataq. Ancaq bu halda Azərbaycan uzunmüddətli və dayanıqlı inkişaf imkanlarını tam şəkildə ortaya qoya bilər".

Ilham ƏLİYEV.

Azərbaycan Prezidenti İlham Əliyevin reytinqi yüksək olaraq qalmaqdadır

Azərbaycan Respublikasının Prezidenti İlham Əliyevin reytinqi yüksək olaraq qalmaqdadır.

"Rəy" Monitoring Mərkəzinin bu günlərdə Bakıda keçirdiyi "omnibus" tipli ictimai rəy sorğusunun nəticələri göstərir ki, paytaxt əhalisinin əksəriyyəti dövlətimizin başçısını dəstəkləyir.

Monitoring Mərkəzindən AzərTAc-a verilən məlumatə görə, sorğu zamanı məlum olub ki, prezident seçkiləri gələn bazar günü keçirilsəydi, səsvermə məntəqələrinə gələcək respondentlərin əksəriyyəti (83 faiz) öz səsini hazırlı dövlət başçısına verərdi.

Bakı sakinlərinin 65 faizi Azərbaycan Prezidenti vəzifəsində İlham Əliyevə alternativ görmür. Respondentlərin 82 faizi "İlham Əliyev sizin maraqlarınıza cavab verirmi" sualını müsbət cavablandırıb.

Rəyi soruşulanların 68 faizi isə ölkədə işlərin düzgün istiqamətdə getdiyini düşünür.

"Omnibus" tipli ictimai rəy sorğusu cari il oktyabrın 17-dən 21-dək keçirilib. Yaşayış yeri üzrə üzbeüz müraciət yolu ilə keçirilən sorğuya 18 yaşdan yuxarı 1300-e yaxın sakin cəlb olun-

nub. Sorğu nəticələrinin statistik nisbi xətası 3,4 faizdən çox deyil.

Xatırladaq ki, ötən il Filippində nəşr olunan və Asiya qitəsinin inkişaf etmiş ölkələrində həyata keçirilən uğurlu islahatları, dövlət başçılarının fəaliyyətini əks etdirən, geniş oxucu kütləsinə malik "BizNewsAsia" jurnalı Azərbaycan Respublikasının Prezidenti İlham Əliyevi "İlin adamı" elan etmişdi. Jurnalın avqust buraxılışında "İlham Əliyev: İlin adamı", "Əliyev erası: Azərbaycanın qızıl dövrü", "Sosial təminatlar və yüksək maaşlar Azərbaycanda yoxsulluğu azaltmışdır", "İqtisadiyyatın şaxələndirilməsi yolları" və digər məqalələr dərc olunmuşdu.

Prezident İlham Əliyev Türkiyənin nüfuzlu "Ekovitrin" jurnalı tərəfindən keçirilmiş rəy sorğusunun nəticəsinə görə də türk dövlətləri, Orta Asiya və Cənubi Qafqazda "10 ilin dövlət adımı" seçilmişdi. "Ekovitrin" jurnalı tərəfindən keçirilmiş rəy sorğusunda 270 min 992 respondent iştirak etmişdi. Jurnalda cənab İlham Əliyevin Azərbaycan Respublikasının Prezidenti vəzifəsində səmərəli fəaliyyəti, qazan-

dığı uğurlar barədə ətraflı məlumat verilmişdi. Qeyd edilmişdi ki, Prezident İlham Əliyevin rəhbərliyi ilə Azərbaycan sürətlə inkişaf etmiş və dünyanın nüfuzlu ölkələrində birinə çevrilmişdir. Nəşrdə dövlət başçısının daxili və xarici siyasetinin uğurlu nəticələri də geniş əks etdirilmişdi.

Dialog və Əməkdaşlıq Uğrunda İslam Konfransı Gənclər Forumu (DƏ-İKGF) İstanbulda dünyanın 40 ölkəsindən 50-dən artıq universitetini temsil edən 170-dən çox gənc və 10 minə yaxın tələbə arasında online sorğuda da Azərbaycan Respublikasının Prezidenti İlham Əliyev İƏT coğrafiyasında "İlin dövlət başçısı" seçilmişdi. "İlin dövlət başçısı" nominasiyasında iştirak etmiş və İƏT-nin 57 üzv ölkəsi sırasından seçilmiş dövlət başçılarının namizədlikləri islam irsinə göstərilən qayğı, İƏT ölkələri arasında həmrəyliyin möhkəmləndirilməsi, təşkilata üzv ölkələrin sosial-iqtisadi inkişafi və beynəlxalq mövqelərinin gücləndirilməsi sahəsində fəaliyyətləri kimi meyarlar üzrə qiymətləndirilmişdi. Dövlət başçısı bu nominasiyanın da qalibi olmuşdu.